



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXVI]

TUESDAY, 21st JANUARY, 2025/MAGHA 01, 1946

[No. 05

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ હેઠળનો

વંચાણે લીધા :

૧. નેશનલ ગ્રીન ટ્રીબ્યુનલ, ન્યુ દિલ્હીના એપીકેશન નં. ૩૮૪/૨૦૧૬ તથા એપીકેશન નં. ૪૪૨/૨૦૧૬, મીસ્ત્રેનીયસ એપી. નં. ૧૨૪૭/૨૦૧૬ અને ૩૧૭/૨૦૧૭ મા તા. ૧૧-૦૭-૨૦૧૭ નો ચુકાદો.
૨. ગુજરાત સરકારના ગૃહ વિભાગ, સચિવાલય, ગાંધીનગરના તા. ૨૪-૧૨-૨૦૨૪ના પત્ર નં. વિ-૨/ડી.એસ.એમ./૧૩૨૦૧૫/હા.કો. ૦૨(પા.ફા.૨)

આમુખ

ક્રમાંક : ડીએમ/ડીસીએચ/પતંગ-૦૧/૨૦૨૫.-મકરસંક્રાંતિના તહેવાર દરમિયાન જિલ્લામાં લોકો દ્વારા બહોળા પ્રમાણમાં પતંગો તેમજ ચાઈનીઝ લેન્ટર્ન (તુકકલ) ઉડાવવામાં આવતા હોય છે. આવા પતંગો ઉડાવવા માટે પ્લાસ્ટિક દોરી, સિંથેટીક મટીરીયલ, ટોક્ષીક મટીરીયલ, લોખંડ પાવડર, કાચ વિગેરેથી તૈયાર કરેલા પાકા દોરા મેટાલીક દોરાઓ, ઓડિયો ટેપ તથા પ્લાસ્ટીક એર બલુન કે જે વિદ્યુત વાહક છે તથા ચાઈનીઝ દોરી/માંજાનો ઉપયોગ થાય છે. આવા દોરાના કારણે માણસો, પક્ષીઓ, પશુઓ ગંભીર રીતે ઘાયલ થતાં હોવાના અને મૃત્યુ પણ થતું હોવાના બનાવો બનવા પામતા હોય છે. ચાઈનીઝ લેન્ટર્ન (તુકકલ)માં હલકી કવોલીટીના સળગી જાય તેવા વેક્સ પદાર્થોને કારણે પર્યાવરણને નુકસાન થાય છે, તેમજ સળગતી તુકકલ ગમે ત્યાં પડવાને કારણે જાનમાલ અને સંપત્તિને ઘણું નુકસાન થાય છે.

જે સંદર્ભે નામ. ગુજરાત હાઈકોર્ટ પીઆઈએલ નં. ૨૦/૨૦૧૫ તથા નં. ૨૫૩/૨૦૧૬ અન્વયે ચાઈનીઝ માંજા/નાઈલોન (પ્લાસ્ટીક) દોરી, કાચી, પાયેલ હાનિકારક પદાર્થોથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મુકેલ છે. તેવી જ રીતે નેશનલ ગ્રીન ટ્રીબ્યુનલ, નવી દિલ્હીના વંચાણે લીધા-(૧) ના ચુકાદાથી પતંગ ચગાવવાના નાયલોન અથવા અન્ય સિંથેટીક માંજા, સિંથેટીક પદાર્થથી કોર્ટીંગ કરેલ હોય અને નોન-બાયોડીગ્રેડીબલ હોય તેવી દોરી/ચાઈનીઝ માંજા પર પ્રતિબંધ મુકવામાં આવેલ છે. સરકારશ્રીના ગૃહ વિભાગના ઉક્ત વંચાણે લીધા-(૨) ના પત્રથી ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ હેઠળ યોગ્ય પગલા લેવા સુચના મળેલ છે.

આથી આવા દોરાઓથી માણસો અને પશુ-પંખીઓને થતી વિપરીત અસર નિવારી શકાય તે માટે યોગ્ય નિયંત્રણ મુકવું જરૂરી જણાય છે. આવા દોરા “નોન બાયોડીગ્રેડીબલ” હોય છે. પતંગોત્સવ દરમિયાન તુટેલા અને વણવપરાયેલા દોરાઓ જમીન પર પડી રહેતા હોય છે. જેના કારણે પાણીના નિકાલની ગટર પાઈપલાઈનનો અને કુદરતી પાણીના વહેણ અવરોધાય છે. ગાયો અને અન્ય પ્રાણીઓના ચારામાં આવા પ્લાસ્ટીક દોરાઓ ભળી જતા હોય પશુ મૃત્યુના બનાવો બનતા હોય છે. ક્યારેક પતંગના દોરાના કારણે વીજ લાઈનમાં વિક્ષેપ ઉભા થાય છે. જેના કારણે શોર્ટ સર્કિટ થતાં ગંભીર ઈજાઓ અને માનવ મૃત્યુના બનાવો બનવા પામે છે. સરકારશ્રીના ગૃહ વિભાગના વંચાણ-(૨)ના પત્રથી ઉત્તરાયણ પર્વ નિમિત્તે નામ. ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલના હુકમ અન્વયે જાહેરનામું બહાર પાડવા જણાવવામાં આવેલ છે.

હુકમ

સબબ, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો જામનગર, ભારતીય નાગરીક સુરક્ષા સંહિતા, ૨૦૨૩ની કલમ-૧૬૩ હેઠળ મને મળેલ સત્તાની રૂઠિએ ફરમાવુ છું કે, જામનગર શહેર સહિત સમગ્ર જિલ્લામાં કોઈએ તા. ૨૬-૧૨-૨૦૨૪ થી ૧૬-૦૧-૨૦૨૫ સુધી પતંગો ઉડાડવા માટે પ્લાસ્ટિક, સિંથેટીક મટીરીયલ, ટોક્ષીક મટીરીયલ, લોખંડ પાવડર, કાચ વિગેરેથી તૈયાર કરેલા પાકા દોરા, મેટાલીક દોરાઓ, ઓડિયો ટેપ તથા પ્લાસ્ટીક એર બલુન કે જે વિદ્યુત વાહક છે તેમજ ચાઈનીઝ બનાવટના દોરાનો તથા ચાઈનીઝ લેન્ટર્ન (તુકકલ)ના ઉત્પાદન, ઉપયોગ કે વેચાણ કરવા ઉપર પ્રતિબંધ ફરમાવુ છું.

આ હુકમનો ભંગ અથવા ઉલ્લંઘન કરનાર ભારતીય ન્યાય સંહિતા, ૨૦૨૩ની કલમ-૨૨૩ હેઠળ સજાને પાત્ર થશે. આ જાહેરનામાંનાં ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતીય ન્યાય સંહિતા, ૨૦૨૩ની કલમ-૨૨૩ અન્વયે ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાની તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૨૬ માહે, ડિસેમ્બર-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૨૬ માહે ડિસેમ્બર, સને ૨૦૨૪.

ભાવેશ એન. ખેર
અધિક જિલ્લા મેજિસ્ટ્રેટ
જામનગર.

